
कृपया पढ़ें 
1. उपायुक्त , चतरा का पत्रांक -1290 दिनांक 21 नवम्बर , 2012 एवं पत्रांक -720 , दिनांक 

___ 22 दिसम्बर, 2012 
2. कार्मिक , प्रशासनिक सुधार तथा राजभाषा विभाग, झारखण्ड का संकल्प सं०-5005 , 

दिनांक 11 जून, 2013, संकल्प सं०- 4193, दिनांक 11 मई , 2015, पत्रांक -6314, दिनांक 
18 मई , 2017, पत्रांक - 7650, दिनांक 29 जून , 2017 एवं पत्रांक -9381 , दिनांक 

29 अगस्त , 2017 
3. विभागीय जाँच पदाधिकारी- सह - संचालन पदाधिकारी का पत्रांक -118, दिनांक 8 जुलाई, 2016 
___ 4. झारखण्ड लोक सेवा आयोग, झारखण्ड, राँची का पत्रांक - 365, दिनांक 8 फरवरी, 2018 

संख्या - 5/ आरोप- 1-55/ 2014 का .- 1829 -- श्री अगुस्टिन प्रफुल्ल बेग , झा०प्र०से० ( कोटि 
क्रमांक -750/03), तत्कालीन प्रखण्ड विकास पदाधिकारी, हंटरगंज , चतरा, सम्प्रति अंचल अधिकारी, 
हरिहरगंज, पलामू के विरूद्ध उपायुक्त, चतरा के पत्रांक -1290 दिनांक 21 नवम्बर , 2012 द्वारा 
इनके प्रखण्ड विकास पदाधिकारी, हंटरगंज , चतरा के पद पर कार्यावधि में इंदिरा आवास योजना के 
कार्यान्वयन संबंधी अनियमितता के लिए प्रपत्र- क में आरोप प्रतिवेदित है । उक्त के अनुसार गलत 
ढंग से लाभुकों के चयन करने का आरोप जाँच में प्रमाणित है एवं उपायुक्त , चतरा के पत्रांक - 720 , 
दिनांक 22 दिसम्बर , 2012 द्वारा श्री बेग के विरूद्ध पूर्व में रद्द की गयी अवैध जमाबंदी के आधार 
पर शिव प्रसाद सिंह वगैरह के पक्ष में एल०पी०सी० निर्गत करने , जिससे एक ही भूमि की दोहरी 
जमाबंदी कायम करने संबंधी आरोप प्रमाणित है । साथ ही , सूचना अधिकार अधिनियम के अन्तर्गत 
सूचना ससमय उपलब्ध नहीं कराने के कारण इन्हें राज्य सूचना आयोग, झारखण्ड द्वारा 25-25 
हजार रूपये का आर्थिक दण्ड दिया गया है । इनका यह कृत्य सूचना अधिकार अधिनियम की धारा 
20 ( 1) एवं ( 2 ) तथा 19 ( 8) बी० का उल्लंघन है । 

उक्त आरोपों हेतु विभागीय संकल्प सं०-5005, दिनांक 11 जून , 2013 द्वारा श्री बेग 
के विरूद्ध विभागीय कार्यवाही संचालित की गयी , जिसमें श्री अशोक कुमार सिन्हा , सेवानिवृत्त 
भा०प्र०से० , विभागीय जाँच पदाधिकारी , झारखण्ड को संचालन पदाधिकारी नियुक्त किया गया । पुनः 
संकल्प सं०-4193, दिनांक 11 मई , 2015 द्वारा श्री शुभेन्द्र झा , सेवानिवृत्त भा०प्र०से०, विभागीय 
जाँच पदाधिकारी, झारखण्ड को संचालन पदाधिकारी नियुक्त किया गया । 

विभागीय जाँच पदाधिकारी-सह- संचालन पदाधिकारी के पत्रांक -118, दिनांक 
8 जुलाई , 2016 द्वारा इनके विरूद्ध विभागीय कार्यवाही का जाँच प्रतिवेदन समर्पित किया गया है, 
जिसमें आरोपों को प्रमाणित पाया गया है । 

श्री बेग के विरूद्ध प्रतिवेदित आरोप , इनके बचाव बयान एवं संचालन पदाधिकारी से 
प्राप्त जाँच प्रतिवेदन की समीक्षा की गयी । समीक्षोपरांत संचालन पदाधिकारी के जाँच प्रतिवेदन से 
सहमत होते हुए प्रमाणित आरोपों हेतु झारखण्ड सरकारी सेवक (वर्गीकरण , नियंत्रण एवं अपील ) 
नियमावली , 2016 के नियम -14 ( ix) के तहत् अनिवार्य सेवानिवृत्त करने का दण्ड प्रस्तावित किया 
गया गया । 

___ उक्त प्रस्तावित दण्ड को माननीय मुख्यमंत्री द्वारा अनुमोदित किये जाने के उपरांत 
प्रस्तावित दण्ड क्यों नहीं अधिरोपित किया जाय के संबंध में विभागीय पत्रांक -6314, दिनांक 
18 मई, 2017 द्वारा श्री बेग से द्वितीय कारण पृच्छा की गयी । इनका जवाब अप्राप्त रहने पर 
पत्रांक -7650, दिनांक 29 जून , 2017 एवं पत्रांक - 9381, दिनांक 29 अगस्त , 2017 द्वारा स्मारित 
किया गया । 

श्री बेग से उत्तर अप्राप्त रहने पर दिनांक 26 नवम्बर , 2017 को प्रेस विज्ञप्ति के 
माध्यम से पुनः 7 दिनों का समय देते हुए द्वितीय कारण पृच्छा समर्पित करने हेतु अनुरोध किया 
गया । फिर भी श्री बेग द्वारा द्वितीय कारण पृच्छा का उत्तर समर्पित नहीं किया गया । 

अतः श्री बेग से उत्तर अप्राप्त रहने के कारण झारखण्ड सरकारी सेवक (वर्गीकरण , 
नियंत्रण एवं अपील ) नियमावली, 2016 के नियम -14( ix ) के तहत् अनिवार्य सेवानिवृत्त करने का 
निर्णय सरकार द्वारा लिया गया । 

झारखण्ड लोक सेवा आयोग, झारखण्ड , राँची के पत्रांक -365, दिनांक 8 फरवरी , 2018 
द्वारा श्री बेग को अनिवार्य सेवानिवृत्त करने संबंधी दण्ड अधिरोपित किये जाने पर सहमति प्रदान 
की गयी है । 

तत्पश्चात् दिनांक 6 मार्च, 2018 को मंत्रिपरिषद् की बैठक में श्री बेग को अनिवार्य 
सेवानिवृत्त करने का प्रस्ताव स्वीकृत किया गया है । 

अतः श्री अगुस्टिन प्रफुल्ल बेग, झा०प्र०से० (कोटि क्रमांक -750 /03), तत्कालीन प्रखण्ड 
विकास पदाधिकारी, हंटरगंज, चतरा, सम्प्रति अंचल अधिकारी, हरिहरगंज, पलामू को झारखण्ड 
सरकारी सेवक (वर्गीकरण, नियंत्रण एवं अपील ) नियमावली, 2016 के नियम -14 (ix ) के तहत् 
अनिवार्य सेवानिवृत्त किया जाता है । 


झारखण्ड राज्यपाल के आदेश से , 


सूर्य प्रकाश, 
सरकार के संयुक्त सचिव । 


झारखण्ड राजकीय मुद्रणालय, राँची द्वारा प्रकाशित एवं मुद्रित , 

